



MINUTI

KUNSILL LOKALI FONTANA

IT-TMIEN LEGIŻLATURA

Laqgħa Numru 50

It-Tlieta, 31 ta' Jannar 2023

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar it-Tlieta, 31 ta' Jannar 2023, fil-17:30 ta' filgħaxija.

PREŻENTI:

Is-Sur Saviour Borg – Sindku

Is-Sinjura Josephine Camilleri – Viċi Sindku

Is-Sur Horace Micallef – Kunsillier

Is-Sur Carmel Farrugia – Kunsillier

Is-Sur Jonathan Cefai – Kunsillier

UFFIĊJAL PREŻENTI

Heidi Grech – Segretarju Eżekuttiv

Minuti

Is-Sindku Saviour Borg ippresjeda l-laqgħa.

50.1 Talba

50.1.1 Il-laqgħa bdiet fil-17:30 p.m. Intqagħlet it-talba tal-bidu.

50.2 Qari tal-ittri ta' apoloġiji

50.2.1 Ma kienx hemm ittri ta' apoloġija.

50.3 Kunsiderazzjoni u Approvazzjoni tal-Minuti numru 48

50.3.1 Ġew ipprezentati u approvati il-Minuti numru 49 li ġew ppreparati u pprezentati mis-Segretarju Eżekuttiv, is-Sinjura Heidi Grech.

50.4 Komunikazzjoni mis-Sindku

Is-Sindku għarraf lill-membri li:

50.4.1 Wara li tlabna l-intervent tal-Pulizija tal-Komunita, hađu hsieb li ġew notifikati s-sidien u inżabbru ż-żewġ sigar tal-harrub li jinsabu fi Triq Alessandro Franchi.

50.4.2 Saret wkoll it-tabella Merħba li kienet ġiet approvata xhur ilu u li tinsab fit-taraġ ta' Triq John Gaspard le Merchant li tiġi f'tarf il-konfini tal-Fontana.

50.4.3 Fuq talba tal-Awtorita tal-Ippjanar sabiex isir feature minn CVC Media dwar il-proġett ta' tisbiħ bil-porfido li sar wara l-knisja u parti minn Trejjet ic-Ċentru Parrokjali, s-Sindku ntalab jagħmel kumment li għandu jintwera fuq il-programm Malta u lil Hinn Minna fuq TVM.


50.4.4 Il-Kunsillier Carmel Farrugia ha hsieb u kkomunika mal-Enemalta sabiex inqala l-meter tad-dawl li kien fi propjeta 189/190 Triq il-Għajn biex tkun tista' titwaqqa'.

50.4.5 Saret l-ikla li tqassmet lill-anzjani li jghixu waħedhom fl-okkażjoni ta' Jum il-Milied. Dawn tqassmu mis-Sindku flimkien mall-Kunsilliera Horace Micallef u Carmel Farrugia, lil 20 anzjan jew anzjana.

50.4.6 Fit-2 ta' Jannar dahlet fis-seħħ l-iskeda l-ġdida għall-ġbir ta' Skart u l-Kunsill ha hsieb li f'kull residenza tqassmet l-iskeda l-ġdida li pprovdha Regjun Għawdex.

50.4.7 Is-Sindku għarraf lill-membri li saret il-laqgħa mall-Pulizija tal-Komunita.

50.4.8 Is-Sindku għarraf lill-membri li attenda għal-laqgħa tar-Regjun Għawdex u ġie nformat li l-kunsilli jistgħu jitolbu għal spejjeż li ġarbu fi hsarat li kkawżat il-



maltempata li seħħet f'Novembru. Dan minhabba li hemm fond li jaghlaq gimgha ohra u għalhekk huwa ppropona l-kunsill jista jitolb għal rifuzzjoni tal-ispejjeż li saru relatati mal-fanal li waqa wara l-knisja. Il-Kunsill qabel.

50.4.9 Minkejja t-talba tal-kunsill li saret diversi drabi, s-sinjali tat-toroq arterji Triq il-Għajn u Triq l-Isptar San Ġiljan li issa ma għadhomx jidru baqghu ma sarux mill-Ministeru għal Ghawdex.

50.4.10 Is-Sindku ressaq talba sabiex isiru s-sinjali sofor quddiem il-Belveder ta' fuq l-Għajn ta' Bendu biex dan ikun jista jtgawda u aktar il-gewwa biex jkun jistgħu jgħaddu għal aħħar parti fi Triq Għajn Tuta.

50.4.11 Qed jittiehed filmat tat-twaqqigh tal-post 189/190 minn Cordina Photo Market u li issa se jinbena f'uffiċċju tal-Kunsill, biex jibqa bhala tifikira.

50.4.12 Dwar l-inawgurazzjoni tax-xogħlijiet ta' restawr tas-saqaf tal-Għajn ta' Bendu mill-Ministru Għal Ghawdex, din kienet se ssir darbtejn b'ż-żewġ dati skedati għal Diċembru u d-darbtejn kienu tħassru mill-Ministeru stess. Saret fil-11 ta' Jannar u s-Sindku ma setax jattendi minhabba li kellu appuntament l-isptar li kien ilu skedat 8 xhur iżda meta kienu nformati b'dan ir-risposta tal-Ministeru għal Ghawdex kienet li l-attivita' se ssir xorta waħda. Għal din l-inawgurazzjoni attenda l-Kunsillier Horace Micallef.

50.4.13 Wara li jitlesta d-disinn hemm bżonn li jsiru żewġ tabelli għall-proġett ta' tisbieh ta' taht ir-railing kif ukoll tar-rinnovar tal-playingfield. Kien hemm qbil.

50.4.14 Hemm bżonn li ssir tiswija tal-kurduna tal-bankina li hemm fi Triq il-Għajn, li tiġi fuq in-naħa tax-xellug inti u tiela minhabba li fiha ħsara. Din it-talba kienet diġa saret permezz tal-President tal-AKL f'Settembru 2021 meta tressqet mis-sindku f'laqgħa li kellu miegħu, u kien ntbagħat haddiem biex jibda x-xogħol iżda waqaf wara ftit jiem. Għalhekk għandha ssir talba lill-Ministeru Għal Ghawdex biex isir dan ix-xogħol peress li din hija triq arterjali.

50.5 Rapport ta' Evalwazzjoni

50.5.1 Is-Segretarju Eżekuttiv ipprezentat ir-Rapport ta' Evalwazzjoni ppreparat mill-bord għall-approvazzjoni tal-Kunsill dwar ix-xogħol ta' tisbieh fil-playingfield. Kien hemm żewġ offerti. Il-bord tal-evalwazzjoni jirrikomanda li l-offerta tingħata lil Mark Attard għall-ammont ta' €61,779.00 Vat eskluż.

Is-Sindku semma li illum flimkien mas-Segretarja ltqajna mas-Sur Attard fejn gie ċċarat li l-materjal tal-porfido jrid jkun bhall dak li diġa hemm u mhux ta xi tip ieħor. Kien hemm qbil dwar dan. Il-membri gew infurmati wkoll li wara talba li saret lil Lesa, l-iskema giet estiża sal-aħħar ta' Diċembru 2023.

Kien hemm qbil unanimu u r-rapport gie approvat. Il-membri qablu li dan ix-xogħol ta' tisbieh fil-playingfield għandu jibda wara l-festa, minhabba li

ghaddejjin wkoll xogholijiet oħrajn fuq it-tkomplija taċ-Ċentru Ċiviku kif ukoll sabiex nevitaw li ma ssirx ħsara minħabba xi possibilta ta' xita.

50.6 Fond ta' Agġustament

50.6.1 Is-Segretarja Eżekuttiv infurmat lill-membri li l-allokkazzjoni finanzjarja relatati mal-fond ta' agġustament għas-sena 2022 għadhom ma daħlux fil-kont bankarju tal-kunsill pero d-dipartiment ikkonferma li minħabba xi raġuni dawn ma għadewx u għalhekk se jkunu qed jiġu trasferiti fil-kont bankarju tal-kunsill fil-granet li ġejjin.

Is-Segretarja nfurmat lill-membri dwar l-applikazzjoni għal-fond ta' Agġustament għas-sena 2023 fejn l-allokkazzjoni hija dik ta' €3281, ftit aktar mis-sena 2022. Is-Segretarja ssuġġerit li dawn il-fondi jintużaw għal-proġett ta' tisbih taht ir-railing fi Triq il-Għajn li x-xogħlijiet se jkuni qed isiru fis-sena 2023.

Kien hemm qbil unanimu dwar dan u għalhekk se tkun qed tintbghat l-applikazzjoni tal-Kunsill sabiex ningħataw dawn il-fondi.

50.7 Sitwazzjoni dwar ir-Resurfacing ta' Parti minn Triq il-Għajn

50.7.1 Is-Segretarja nfurmat lill-membri li kif kien maqbul fil-laqgħa preċedenti, fid-19ta' Diċembru 2022, l-Kunsill kiteb lid-Direttur Ġenerali, s-Sa. Vicky Xuereb fejn ressaq it-talba għall-spejjeż kapitali addizzjonali li jkopru d-differenza ta' €57,635 li huwa ammont aktar mill-finanzjament allokat mill-Ministeru lill-Kunsill. Din it-talba tressqet sabiex il-Kunsill jkun jista jwettaq dan ix-xogħol ta' resurfacing f'parti minn Triq il-Għajn.

Fil-23 ta' Diċembru 2022, l-Kunsill ġie nfurmat permezz ta' imejl mibgħuta mid-Direttur Ġenerali, s-Sinj Vicky Xuereb li t-talba tal-Kunsill ma ġitx milqugħa u għalhekk qed jintalab sabiex jirrifondi l-flus lura lill-Ministeru Għal Ghawdex. (Kopja tal-imejl annessa – Dokument A)

Is-Segretarja nfurmat lil-membri li intalab parir legali mingħand l-Avukat tal-Kunsill fejn huwa ssuġġerixxa li għadna nitolbu lill-Ministeru biex ningħataw id-differenza.

Is-Sindku semma li l-Kunsill investa ħafna ħin u spejjeż meta ħareġ l-offerti biex isir dan ix-xogħol u assolutament ma jaqbilx li jingħataw il-flus lura. Dan għaliex hemm kuntratt li ġie ffirmat mill-partijiet u kull segretarju eżekuttiv investa u hadem anke mal-WSC sabiex din it-triq tkun tista ssir, fejn kien ukoll intlaħaq ftehim biex jinbidel il-mejn tad-drenaggġ prinċipali li ser thallas għalih il-WSC u ser jiswa madwar €99,000. Semma wkoll li l-ex Segretarju Eżekuttiv Neville Galea kien għamel diversi tentativi permess ta' imejls li ntbatu lid-Direttur Ġenerali biex issir laqgħa mal-Ministeru u l-kuntrattur tar-Road Construction Ltd dwar it-timeframe tal-bdil tas-servizzi tad-drenaggġ sabiex ix-xogħol jkun jista jibda wara li tkun lesta Foreman Street fil-belt Victoria biex ikun jista' jgħaddi t-traffiku tal-punent tal-gzira, iżda din il-laqgħa baqgħet ma saret qatt. Is-Sindku zied jgħid li l-Kunsill lest li jkompli bil-hidma tiegħu. Hu bi ħsiebu li jkompli jinsisti u kif ma qatgħax qalbu biex jiġi akkwisat il-fond 189 u 190 fi Triq il-

Għajn għat-tkomplija tal-bini taċ-Ċentru Ċiviku, li t-talba għad-devoluzzjoni riegħu damet sejra 26 sena, lanqas ser jaqta' qalbu li jitwettaq ukoll dan il-proġett. Semma wkoll li jhoss li din hija diskriminazzjoni man-nies tal-Fontana għaliex minn Kunsilli oħra ma ntabux flus lura, u forsi biex jitwaqqa' għaċ-ċajt il-kunsill li ma kienx kapaċi jagħmel dan ix-xogħol?

Il-Viċi Sindku semmiet li l-opinjoni tagħha hija li l-flus jingħataw lura lill-Ministeru għaliex din hi triq tagħhom u għandhom jieħdu ħsieb huma. Is-sindku infurmaha li qed tivvota kontra l-programm elettorali tal-partit li qed tirrappreżenta. Il-Kunsillier Micallef semma li għandna nitolbu x'inhil r-raġuni għalfejn qed jintalbu lura. Il-Kunsillier Carmel Farrugia semma li għandna ninsistu li ningħataw id-differenza ħalli l-Kunsill jagħmel din it-triq u ma jingħatawx flus lura.

Wara diskussjoni gie deċiż li nqabbd u lill-Avukat tal-Kunsill sabiex jikteb lid-Direttur Generali fejn ninsistu li ningħataw id-differenza tal-ispiza sabiex il-Kunsill ikun jista' jagħmel din it-triq.

50.8 Hruġ u Għoti ta' Offerti

50.8.1 Is-Segretarja nfurmat lill-membri li l-offerta tal-fanali tinsab fl-istadju ta' evalwazzjoni filwaqt li l-offerta għall-akkwist tal-bankijiet, l-bord tal-evalwazzjoni talab lill-Kuntrattur sabiex jipprovdi sample tal-bank, hekk kif huwa speċifikat fl-offerta.

50.9 Proġett ta' tisbiħ bil-Portido taht ir-railing fi Triq il-Għajn l-isfel mill-knisja sa Wied Siekel

50.9.1 Qegħdin nistennew li s-Surveyor Andrew Mizzi jlesti s-survey tax-xogħol ta' tisbiħ ta' taht ir-railing f' parti minn Triq il-Għajn sabiex l-perit jkun jista' jipprepara d-disinn u l-BOQ għall-offerta. L-allokkazzjoni li l-kunsill ikkwalfika għalihom bhala parti mill-iskema li hareġ id-Dipartiment tal-Gvern Lokali – Finanzjament ta' Proġetti Kapitali – Komunitajiet isbah u aktar b'saħħithom, liema somma hija ta' €65,812.50 li tiffirma minn 75% tas-somma globali allokata ta' €87,500 dahħlu fil-kont bankarju tal-Kunsill.

50.10 Proġett ta' tkomplija tal-aħħar fażi taċ-Ċentru Ċiviku u restawr tal-Istatwi ta' San Pietru u San Pawl

50.10.1 Is-Sindku semma li fil-11 ta' Jannar 2023 beda twaqqigh u dalwaqt jitlesta. Hadna ħsieb biex għattejna l-muturi tal-airconditions b'panels tal-injam sabiex ma jsirillhomx ħsara mit-twaqqigh u l-kostruzzjoni. Il-Perit illum lesta l-Bills of Quantity għall-bini taċ-Ċentru Ċiviku, liema stima hija dik ta' €97,000 pero s-Segretarja għibdet l-attenzjoni sabiex jigu pproduti wkoll d-drawings u t-terms of reference li kienu neqsin. Malli jkollna d-dokumenti kollha lesti nkunu nistgħu nipproċedu bis-sejha għall-offerti.

Fl-20 ta' Jannar 2023 gie ffirmit il-Kuntratt bejn il-Kappillan, d-Djoċesi ta' Ghawdex u l-Kunsill sabiex jibda x-xogħol ta' restawr tal-Istatwi ta' San Pietru u San Pawl. Il-Kunsill qed jivvota €5000 għal xogħol ta' restawr u s-Surveyor Andrew Mizzi se jkun



hemm jlesta s-survey sabiex l-Perita tkun tista tapplika għall-permessi meħtieġa mill-Awtorita tal-Ippjanar.

50.11 Insurance u registrazzjoni tal-Van li taħdem b'sistema elettrika

Is-Segretarja nformat lill-membri li l-Van waslet Malta u għalhekk trid issir l-insurance u registrazzjoni tal-Van. Ġew preżentanti 4 kwotazzjonijiet tal-assigurazzjoni għal vettura li hija *fully comprehensive* u ġie maqbul li l-assigurazzjoni ssir minghand Mercieca Financial Services għall-ammont ta' €2453.62 liema offerta kienet l-aktar vantaggiuża. Din l-istima hija bbażata fuq sena u għalhekk l-ammont jista jinbidel skont in-numru tar-registrazzjoni u għeluq is-sena tal-istess numru tal-pjanċa.

Ġie deċiż wkoll li naraw jekk nistgħux nużaw in-numru tal-pjanċa KLF-001. Kien hemm qbil ukoll sabiex niehdu f'sieb li nordnaw l-istickers u l-logos għal fuq il-van.

50.12 Approvazzjoni tal-Estimi Finanzjarju(budget) għas-sena 2023

Is-Segretarja ppreżentat u spjegat l-estimi finanzjarju għas-sena 2023 li ġew unanimament approvati mill-membri.

50.13 Rapport Finanzjarju għall-aħħar kwart tas-sena 2022

Is-Segretarja ppreżentat r-rapport finanzjarju għall-aħħar kwart tas-sena 2022 li ġew unanimament approvati mill-membri.

50.14 Approvazzjoni tal-Performance Appraisal tal-istaff klerikali u l-performance bonus tas-Segretarju Eżekuttiv

Is-Segretarja nformat lill-membri li issa nbidel il-metodu ta' kif jintela l-performance bonus u s-Sindku kien qed jagħti 9% lis-Segretarja Eżekuttiva. Is-Segretarja ppreżentat wkoll il-performance bonuses tal-iskrivani tal-kunsill fejn is-Segretarja tat 6% kull wieħed liż-żewġ skrivani. Dawn il-bonuses ġew unanimament approvati. Is-Segretarja semmiet ukoll li l-iskrivani jithallsu tal-bilanċ tal-leave li ma ġiex utilizzat fis-sena 2022. Kien hemm qbil dwar dan.

Is-Segretarja semmiet li kien hemm żball fil-kuntratt tal-iskrivana fejn ma kinitx allokata skala imma salarju definit li ma jinbidilx. Wara li tlabt direzzjoni mid-Dipartiment tal-Gvern Lokali ġejt mitluba sabiex nagħmel addendum sabiex nindirizza in-nuqqasijiet li kien hemm fil-kuntratt originali. Dan l-addendum ġie ppreżentat u approvat mill-membri. Is-Segretarja spjegat li sal-lum s-Sinjura Muscat kienet qed tiehu ammont ta' vacation leave a bażi ta' għoxrin siegħa xogħol fil-gimgha meta fir-realta' kienet qed taħdem aktar siegħat u għalhekk għandu jiġu vverifikat jekk hiex intitolata li tiehu aktar siegħat ta' vacation leave minhabba li jista jkun il-każ li għandu jiġi kkalkulat pro-rata. L-membri qablu li għandi nivverifika mad-dipartiment u ntuha dak li hu dritt tagħha.



Is-Segretarja semmietet li l-iskrivana Miriam Muscat taħdem hafna pero l-uniku diffikulta li qeda ssib huma minhabba l-hinijiet tal-ftuh tal-ufficju. Is-Segretarja spjegat li ma thossx li huwa gust li l-ftuh tal-ufficju fit-8.00a.m. spicca responsabbilta' tas-Segretarja. Dan ghaliex l-iskrivana mhux dejjem tkun tista tigi tiftah fit-8.00a.m. Is-Sindku rrimarka li l-hinijiet ghandhom jigu stabbiliti u wiehed jara kif jirringa s-sitwazzjoni peress li din hija part-time.

50.15 Korrispondenza, ilmenti u suggerimenti

- 50.15.1 Korrispondenza minghand l-Assoċjazzjoni Kunsilli Lokali dwar informazzjoni mill-Malta Council for the Voluntary Sector. Qed jinfurmawna dwar il-proġett CLIVE li huwa ffinanzjat mill-European Solidarity Corps Programme. Talbuna ninfurmawhom jekk ghandnix day centre jew gruppi ta' anzjani li jghinu f'attivitajiet organizzati mill-Kunsill.
- 50.15.2 Korrispondenza minghand l-MHAL dwar il-possibilita' li nniżlu l-attivitajiet tal-Kunsill li jkunu se jigu varati fil-Kalendarju tal-Gvern. Dan jista jsir billi ninfurmaw lil dan l-ufficju sa minn 6 gimghat qabel kull attivita'.
- 50.15.3 Korrispondenza minghand l-Assoċjazzjoni Kunsilli Lokali fejn baghtulna informazzjoni dwar il-Caritas Malta Epilepsy Association u l-International Epilepsy Day. Il-Caritas Malta Epilepsy Association ressqet it-talba sabiex il-lokalitajiet jixghelu postijiet prominenti b'dawl ta' kulur vjola.
- 50.15.4 Korrispondenza minghand l-Assoċjazzjoni Kunsilli Lokali fejn ninfurmawna li b'kollaborazzjoni ma' Richmond Foundation se jkunu qed jorgnizzaw taħrig ta' Mental Helath First Aid. Dawk li jixtiequ jattendu jridu jhallsu l-ispiza ta' €90.
- 50.15.5 Ittra minghand il-Gvern Lokali dwar kors ta' ghajnuna ghal dawk li jieħdu hsieb persuni bid-dimensja infassal mill-Organizzazzjoni Dinjija tas-Sahha. Registrazzjonijiet jistghu jsiru online.
- 50.15.6 Korrispondenza minghand l-Assoċjazzjoni Kunsilli Lokali dwar sessjonijiet ta' taħrig dwar interviewing skills. Dan il-kors se jsir għewwa l-Lukanda Salini Resort u se jkun qed jigi offrut b'xejn mill-AKL. Madanakollu dawk li ma jattendux jkunu kostretti jhallsu €50 taħ dan il-kors.
- 50.15.7 Korrispondenza mibghuta l-Assoċjazzjoni Kunsilli Lokali dwar inizjattiva mnehdiha mill-Kunsill Malti għas-Settur tal-volontarjat dwar it-tneghdiha ta' inizjattiva sabiex flimkien mal-Kunsilli Lokali jiltaqghu

- mal-għaqdiet volontarji fil-lokalitajiet ġewwa Għawdex. Dawn il-laqgħat se jsiru kull nhar ta' Erbgħa minn April 2023. Il-Kunsill qed ikun mitlub jipprovdi post fejn tista ssir din il-laqgħa kif ukoll li l-istess Kunsilli Lokali jgħin sabiex l-għaqdiet u organizzazzjonijiet tal-lokal jkunu nformati dwar il-laqgħa fil-lokal partikolari.
- 50.15.8 Korrispondenza mingħand l-Awtorita tal-Ippjanar dwar ir-raba edizzjoni tal-Malta Architecture and Spatioal Planning Awards. Dan huwa award taħt il-patroċinju tal-Eċċellenza tiegħu l-President ta' Malta li jippromovi spazji miftuħa fil-lokalita'. Sottomissjonijiet jintlaqgħu sal-31 ta' Jannar 2023.
- 50.15.09 Cirkulari Numru 11/20228 – Emendi fir-Regolamenti dwar Gvern Lokali (Riżorsi Umani) Legislazzjoni Sussidjarja 363.20. Dawn l-emendi jidhlu b'effett mill-20 ta' Diċembru 2022 u fihom ir-rekwiżit minimi għal mili ta' vakanzi ta' staff klerikali.
- 50.15.10 Korrispondenza mingħand id-dipartiment tal-Edukazzjoni dwar l-applikazzjonijiet għal korsijiet tal-lifelong learning li se jkunu miftuħin bejn il-5 u l-31 ta' Jannar 2023.
- 50.15.11 Korrispondenza mingħand is-Surgent John Grima fejn infurmana li s-sigarr tal-harrub ġew miżbura skond il-permess tal-ERA.
- 50.15.12 Imejl mingħand Malta Crafts Foundation dwar il-Premju Gieħ l-Artiġjanar Malti sabiex inheggu lil artiġjana b'hiliet varji sabiex japplikaw.
- 50.15.13 Imejl mingħand Reġjun Għawdex dwar applikazzjonijiet għal Blue Book Traneeships li hija miftuħa għal studenti universitarji, liema applikazzjonijiet jagħlqu fil-31 ta' Jannar 2023.
- 50.15.14 Imejl mingħand Reġjun Għawdex dwar statement li pprezentaw Gozo eNGO's li jinkorpora 8 punti ta' tibdil fi żvilupp u kostruzzjoni u għalhekk qed jiġi riferut lill-Kunsilli lokali sabiex jiġu lura bi proposti jew emendi fil-punti msemmija f'dan id-dokument. Tali proposti/emendi jridu jaslu sal-Gimgha, 27 ta' Jannar 2023. Is-Sindku rrimarka li din il-proposta ma gietx diskussa fil-laqgħa tar-reġjun
- 50.15.15 Kwotazzjoni għal xogħolijiet ta' surveying mis-Sur Andrew Mizzi €450 (Vat eskluż) għal survey tal-istatwi ta' San Pietru u San Pawl filwaqt li €1100 (Vat eskluż) għas-survey tat-triq ta' taħt ir-railing fi Triq il-Għajn. Il-membri qablu li għandna nużaw is-servizz tas-Sur Andrew Mizzi.

Handwritten signatures:



- 50.15.16 Direttiva 1/2023 dwar il-metodu l-gdid tal-Performance Review Report li bih jiġi kkalkulat il-Performance Bonus tas-Segretrai Eżekuttivi u li qed jidhol fis-seħh mis-sena 2022 il-quddiem.
- 50.15.17 Imejl minghand id-Direttur Ġenerali għal Gvern Lokali, s-Sur Natalino Attard, fejn infurmana li wara li r-responsabbiltà tal-immaniġġjar tal-iskart bdiet tiġi eżerċitata mill-Kunsilli Reġjonali, l-ebda kunsill ma jista' jieh u xi inizjattiva relatata ma' dan il-qasam, inkluż servizzi addizzjonali jew servizzi barra mill-iskeda nazzjonali. Jekk jirrizulta li xi kunsill qed jonfoq flus f'dawn l-inizjattivi dan jitqies bħala nfiq bi ksur ta' liġi tal-kunsilli lokali u jkunu suġġetti għal passi skont il-liġi.
- 50.15.18 Korrispondenza mill-Assoċjazzjoni tal-Kunsilli Lokali dwar ċirkulari numru AKL2023/002 u AKL2023/003 dwar żewġ poloz ta' Assigurazzjoni. AKL2023/002 hija polza li tkopri flus kontanti eċċ filwaqt li AKL2023/003 hija Personal Accident Policy u li għiet mħallsa mill-Kunsill sabiex tkopri lill-membri u l-istaff kollu tal-kunsill.
- 50.15.19 Imejl minghand is-Sur Francesco Grech dwar il-Programm Idea Ghawdex. Bagħtilna l-ideat li ngabru minn studenti għal-lokalità tal-Fontana u li qed jiġi ssuġġerit li jiġu diskussi fil-Kunsill. Infurmawna wkoll li se jkun qed isir serje ta' workshops bejn is-Sindki u ż-żgħażaġh li haġġu bl-ideat biex insaħħu l-vuċi taż-żgħażaġh, liema laqgħa se ssir is-Sibt 4ta' Marzu.
- 50.15.20 Korrispondenza minghand FITA Malta dwar korsijiet li qed jiġu offruti għal komunita' bla hlas u jsiru fil-Kunsill Lokali.
- 50.15.21 Imejl minghand Is-Sur Rueben Said dwar l-attività Marathon sporting event fejn informana li s-Sur Michael Bongailas ressaq it-talba sabiex fit-28ta' Mejju 2022 tingħalaq Triq il-Għajn mix-Xlendi sa fejn Tuta Bus Stop bejn 07.00am u l-11.30a.m. Transport Malta ma sabet ebda oġġezzjoni. Il-Kunsill ma jsib l-ebda oġġezzjoni.
- 50.15.22 Ittra minghand Gozo Channel Ltd sabiex infurmawna dwar l-ferry e-ticketing system li se tidhol fis-seħh mill-24ta' Jannar 2023.
- 50.15.23 Imejl minghand l-Accounts unit fi hdan id-Dipartiment tal-Gvern Lokali fejn infurmawna li mhux se jkun hemm tnaqqis relatat ma WIFI jew MITA għaliex se jkunu assorbiti mid-Dipartiment tal-Gvern Lokali.
- 50.15.24 Talba minghand il-Kummissjoni Żgħażaġh Fontana għall-permess tal-Kunsill sabiex terġa tiġi organizzata l-Easter Drive Thru 2023. L-attività se ssir fi Triq John Gaspard le Merchant u fi Triq Mons Mikel F. Buttigieg Street. Il-Kunsill qabel bil-kundizzjoni li ma jintefax trab fi Triq Mons




Mikiel Buttigieg li johloq inkonvenjent kbir lir-residenti, bhalma kien sar sentejn ilu.

50.15.25 Talba minghand l-ghaqda Armar Fontana fejn qed jintalab il-permess tal-kunsill miex isir disinn magħmul minn pjanti tal-fjuri fuq parti mill-bejt tal-Kunsill. Id-dati ta' din il-wirja se jkunu mill-Gimgha 24ta' Marzu sat-Tnejn 9 ta' April 2023.

50.15.26 Imejl minn Regjun Ghawdex dwar l-ewwel Festival Letterarju għal Ghawdex li se jsir fi sħab ma Inizjamed nhar l-1 u t-2 ta' April 2023. Se ssir tnedija ta' dan il-festival nhar l-24ta' Frar f'nofsinhar gewwa l-librerija nazzjonali ta' Ghawdex fi Triq il-Vajringa gewwa r-Rabat.

50.11.27 Imejl minghand IFG Sales Ltd fejn infurmana li s-servizz tagħna għalaq f'Diċembru u offrewlna l-kwotazzjoni tagħhom għal servizz ta' video on demand u online streaming. Huma spjegaw li bis-sistema l-għdida l-kunsill se jkun qed iħallas biss rata waħda ta' €1770 li hija anqas minn kif kien jithallas qabel għaż-żewġ servizzi u huma ta' kwalita aħjar. Huma qed joffru li jekk il-kunsill jidhol f'kuntratt ta' tlett snin, jkun jista jibgħatilna l-invoice kull xahar pero is-servizz jkun irid jithallas irrispettivament jekk tużahx jew le, l-istess bhal kera tat-telephone.

Tlabt kwotazzjoni ohra minghand Correct Termination Ltd għall-istess servizzi u l-prezz hu ta' €2124.50 fis-sena kif ukoll hemm spiża ta' darba ta' €236. Dan ukoll qed jitlob li jsir kuntratt ta' tlett snin.

Il-membri qablu sabiex naraw jekk IFG Sales Ltd jistgħux joffru s-servizz għall-sena u nofs, jigifieri sa tmiem din il-legislatura minflok ma jkun għal tlett snin. Is-Segretarja se tikkomunika ma IFG Sales LTD.

50.11.28 Kwotazzjonijiet għal 14 -ilbollard u 12 il-tabella tat-traffiku.

Tabelli – Raphael Refalo – €538.08

SMC Signs – ma offrewx stima

Bollards – Raphael Refalo - €2227.84

360rs – €504 (€36 each)

50.11.29 Kwotazzjonijiet għall-Assigurazzjoni tal-Van li taħdem b'sistema elettrika fuq grupp D1 bi driver li jkollu t-tag li tfisser jista jsuq van bin-nies u assicurazzjoni Fully Comprehensive.

Sultech -MIB - €2542.29

Gasam Mamo - €2801.10

Mercieca financial - €2453.62

Mayjo - €2600

Elmo – 2344.58

- 50.11.30 Is-Segretarju Eżekuttiv nformat lill-membri li ġie nnottat li l-kuntratt tal-iskrivana fih diversi nuqqasijiet fosthom li mhux iffirmit mis-Segretarju Eżekuttiv preċedenti li kien fil-kariga sat-3 ta' Settembru 2021, kif ukoll li ma fih l-ebda referenza għal-iskala tas-salarju u lanqas lejn l-Ftehim Kollettiv kif suppost bil-liġi. Għalhekk is-Segretarja talbet direzzjoni lid-DLG f'dan ir-rigward. Fuq direzzjoni li nġhatajna mid-Dipartiment tal-Gvern Lokali, Is-Sinjura Bernice Marston, ġejna nformati sabiex isir Addendum għall-Kuntratt tas-Sinjura Miriam Muscat. Dan l-addendum qed isir wara d-direzzjoni li nġhatajna mid-Dipartiment tal-Gvern lokali u qed jiġi maqbul u iffirmit fil-preżenti.
- 50.11.31 Saret it-talba lill-Awtorita tal-Ippjanar sabiex il-Kunsill jinghata l-fondi relatati mal-Urban Development Fund, liema ammont huwa ta' €18,368.58 sabiex jiġu allokati għal xogħol ta' ristrutturar u tisbich fi trejqa li hija zona residenzjali u pedonali li tinsab taht il-livell ta' Triq il-Għajn f'it l-isfel mill-knisja parrokkjali. L-Awtorita' tal-Ippjanar qegħda titlob evidenza dokumentata ta' liema huma s-sorsi alternattivi tal-fondi li mhumiex fondi tal-Awtorita' tal-Ippjanar u li se jagħmlu tajjeb għad-differenza fl-ispejjeż għat-tkomplija ta' dan il-proġett.
- 50.11.32 Stedina sabiex nattendu għal-laqgħa ta' nformazzjoni dwar Project Green li se ssir l-Erbgħa, 8 ta' Frar fis-07.30a.m. l-MCC l-Belt.
- 50.11.33 Saret it-talba lis-Sinjura Catherine Fenech mill-Awtorita tal-Artijiet sabiex it-tlett kirjiet jingħaqdu flimkien.
- 50.11.34 Qed tiġi ppreżentata lista mmarkata bħala Dokument B li turi oġġetti li huma skaduti u/jew mkissrin u għalhekk qed titressaq għall-approvazzjoni tal-Kunsill sabiex dawn l-oġġetti jiġu disponuti bħala bulky waste kif ukoll jitnaqqsu mill-inventarju. Din il-lista mmarkata bħala Dokument B giet unanimament approvata.
- 50.11.35 Id-dokument tal-Bye Law ġie ffinalizzat u fid-19ta' Jannar 2023 inbagħat lis-sezzjoni legali tad-Dipartiment tal-Gvern Lokali sabiex tiġi evalwata u b'hekk jkun jista jibda l-proċess legali.

50.14 Mistoqsijiet mill-Kunsilliera.

Ma kienx hemm mistoqsijiet minghand il-Kunsilliera.

50.15 Kunsiderazzjoni u Approvazzjoni tal-iskeda ta' pagamenti.

Skeda ta' hlasijiet bin-numru 39/2022 għal perjodu ta' bejn l-23 ta' Diċembru 2022 u t-30 ta' Jannar 2023, li tammonta għal €30,390.11 giet




approvata u ffirmata. Giet preżentata wkoll kopja tal-ispjejeż relatati ma Petty Cash li saru matul ix-xahar ta' Jannar.


50.16 Tmien il-laqgħa u data tas-seduta li jmiss.

Il-laqgħa tal-Kunsill Lokali intemmet fit-19.15pm u giet agġornata għal nhar it-Tnejn, 6 ta' Marzu 2023 fil-17.30pm b'agenda li tkun komunikata aktar 'il quddiem.

Konfermati, illum it-Tnejn, 6 ta' Marzu 2023.


Saviour Borg
Sindku


Heidi Grech
Segretarju Eżekuttiv

Grech Heidi Victoria at Fontana Local Council

From: Xuereb Vicky at MGOZ-Strategy & Support
Sent: Friday, 23 December 2022 14:25
To: Grech Heidi Victoria at Fontana Local Council
Cc: Borg John at MGOZ-PS
Subject: Re: Xogħol ta' Resurfacing fi Triq il-Għajn

Dear Ms Grech

The Ministry for Gozo has evaluated your request and would like to inform that it has not accepted your request. You are kindly being requested to reimburse any money that we forwarded to the Local Council.

Thanks
Vicky

Vicky Xuereb
Director General
Head Office
Strategy & Support Division

t +356 22100207 e vicky.xuereb@gov.mt
www.gozo.gov.mt | www.publicservice.gov.mt

Kindly consider your environmental responsibility before printing this e-mail



MINISTRY FOR GOZO

GOZO ADMINISTRATION CENTRE, ST. FRANCIS SQUARE
IR-RABAT, GOZO, MALTA

From: Grech Heidi Victoria at Fontana Local Council <heidi-victoria.grech@gov.mt>
Date: Wednesday, 23 November 2022 at 12:12
To: Xuereb Vicky at MGOZ-Strategy & Support <vicky.xuereb@gov.mt>
Subject: Xogħol ta' Resurfacing fi Triq il-Għajn

Direttur Ġenerali
Sinjura Vicky Xuereb,

Nispera li tinsab tajba. Nagħmel referenza għall-finanzjament mill-Ministeru għal Għawdex sabiex isir xogħol ta' resurfacing f'parti minn Triq il-Għajn, Fontana. L-estimi sabiex jitwettaq dan ix-xogħol, jiġifieri li jkopri x-xogħol ta' resurfacing fi Triq il-Għajn minn Pjazza Tomba sa Triq il-Kappillan Hili jaqbeż il-finanzjament allokat mill-MGOZ u għalhekk il-kunsill qiegħed ġentilment iressaq it-talba sabiex il-Ministeru għal Għawdex jalloka l-ammont ta' €57,635 sabiex dan ix-xogħol jkun jista jsir. Hawn anness, għandek issib l-istimi relatati li jkopru wkoll is-servizzi tal-ilma u d-dranagg.

Is-Stima totali hija dik ta' €369,041.05 u l-finanzjament allokat mill-MGOZ lill-Kunsill kien dak ta' €191,000.

Fid-dawl tal-fatt li din hija triq arterjali u li qatt ma kienet responsabiltà tal-Kunsill, l-Kunsill qiegħed ġentilment jitolbok tinfurmana jekk il-Ministeru hux se jkun qiegħed ikopri l-ammont ta' €57,635 sabiex nkunu nistgħu nipproċedu bis-sejha għall-offerti.

[Handwritten signatures]

Tislijiet,

Heidi Grech
Executive Secretary - Fontana Local Council

Tel No: +356 21558877
Email: heidi-victoria.grech@gov.mt



A handwritten signature in black ink, appearing to read "Paul S. Grech".

'Dokument B'



Fontana Local Council / Kunsill Lokali il-Fontana
Multi Purpose Room, Triq ta' Mulejja,
Fontana, FNT 1110, Gozo.
Tel. 21558877 / Mob. 79558875
fontana.lc@gov.mt

LIST OF INVENTORY ITEMS TO BE DISCARDED

1 X Standing Fan (in very bad condition)
5 X Old Damaged Waste Bins (2 green + 1 grey + 2 black)

SIGNED

SAVIOUR BORG - MAYOR

HEIDI GRECH - EXEC. SECRETARY

APPROVED DURING MEETING NO: 50/2023

31st January 2023